



പതിമൂന്നാം കേരള നിയമസഭ
(THIRTEENTH KERALA LEGISLATIVE ASSEMBLY)

വിഷയനിർണ്ണയ സമിതി XI
(SUBJECT COMMITTEE XI)

ഭക്ഷ്യവും സിവിൽ സപ്ലൈസും സഹകരണവും
(FOOD, CIVIL SUPPLIES AND CO-OPERATION)

ധനാഭ്യർത്ഥനകളുടെ പരിശോധന സംബന്ധിച്ച
അഞ്ചാമത് റിപ്പോർട്ട്
(2015-16)

FIFTH REPORT ON THE SCRUTINY OF DEMANDS
FOR GRANTS
(2015-16)

2015 ജൂൺ 8-ാം തീയതി സമർപ്പിച്ചത്
(Presented on 8th June, 2015)

കേരള നിയമസഭാ സെക്രട്ടേറിയറ്റ്
തിരുവനന്തപുരം
2015

SECRETARIAT OF THE KERALA LEGISLATURE
THIRUVANANTHAPURAM

2015

പതിമൂന്നാം കേരള നിയമസഭ
(THIRTEENTH KERALA LEGISLATIVE ASSEMBLY)

വിഷയനിർണ്ണയ സമിതി XI
(SUBJECT COMMITTEE XI)

ഭക്ഷ്യവും സിവിൽ സപ്ലൈസും സഹകരണവും
(FOOD, CIVIL SUPPLIES AND CO-OPERATION)

ധനാഭ്യർത്ഥനകളുടെ പരിശോധന സംബന്ധിച്ച
അഞ്ചാമത് റിപ്പോർട്ട്
(2015-16)

FIFTH REPORT ON THE SCRUTINY OF
DEMANDS FOR GRANTS
(2015-16)

ഉള്ളടക്കം

	നം. 123
സമിതിയുടെ ഘടന	.. v
അവതാരിക	.. vii
റിപ്പോർട്ട്	.. 1

വിഷയനിർണ്ണയ സമിതി XI
ഭക്ഷ്യവും സിവിൽ സപ്ലൈസും സഹകരണവും
(2013-16)

ഘടന

ചെയർമാൻ :

ശ്രീ. അനൂപ് ജേക്കബ്,
ഭക്ഷ്യവും സിവിൽ സപ്ലൈസും ഉപഭോക്തൃസംരക്ഷണവും രജിസ്ട്രേഷനും
വകുപ്പുമന്ത്രി.

എക്സിക്യൂട്ടീവ് ഓഫീഷ്യോ, അംഗം :

ശ്രീ. സി. എൻ. ബാലകൃഷ്ണൻ,
സഹകരണവും ഖാദി ഗ്രാമവ്യവസായവും വകുപ്പുമന്ത്രി.

അംഗങ്ങൾ :

ശ്രീമതി ഗീതാ ഗോപി

ശ്രീ. കോലിയക്കോട് എൻ. കൃഷ്ണൻ നായർ

„ ലൂഡി ലൂയിസ്

„ കെ. കെ. നാരായണൻ

„ ആർ. സെൽവരാജ്

„ ജി. സുധാകരൻ

„ വി. എം. ഉമ്മർ മാസ്റ്റർ.

നിയമസഭാ സെക്രട്ടേറിയറ്റ് :

ശ്രീ. പി. ഡി. ശാരംഗധരൻ, സെക്രട്ടറി

ശ്രീമതി എസ്. ജയന്തി, ജോയിന്റ് സെക്രട്ടറി

„ എ. ഷൈല, ഡെപ്യൂട്ടി സെക്രട്ടറി

ശ്രീ. സഖറിയ പി. സാമുവൽ, അണ്ടർ സെക്രട്ടറി.

അവതാരിക

2015-16 സാമ്പത്തിക വർഷത്തെ ബഡ്ജറ്റിൽ ഭക്ഷ്യവും സിവിൽ സപ്ലൈസും സഹകരണവും സംബന്ധിച്ച വിഷയനിർണ്ണയ സമിതി XI-ന്റെ പരിധിയിൽ വരുന്ന ധനാഭ്യർത്ഥനകളുടെ പരിശോധന സംബന്ധിച്ച അഞ്ചാമത് റിപ്പോർട്ട് സമിതിയുടെ ചെയർമാനായ ഞാൻ സമർപ്പിക്കുന്നു.

2015 ഏപ്രിൽ 28, മേയ് 6 എന്നീ തീയതികളിൽ സമിതി യോഗം ചേർന്ന് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും മാർഗ്ഗ നിർദ്ദേശ രേഖകളിലും വ്യവസ്ഥ ചെയ്തിട്ടുള്ള പ്രകാരം താഴെപ്പറയുന്ന ധനാഭ്യർത്ഥനകളിൽ ഉൾക്കൊള്ളുന്ന വിവിധ ചെലവിനങ്ങൾ പരിശോധിച്ചു :

- ധനാഭ്യർത്ഥന നമ്പർ XXVII —സഹകരണം
- ധനാഭ്യർത്ഥന നമ്പർ XXX —ഭക്ഷ്യം

ബന്ധപ്പെട്ട വകുപ്പുകളിൽ നിന്നും ലഭിച്ച കുറിപ്പുകൾ സമിതി യോഗത്തിൽ പരിഗണിക്കുകയും സന്നിഹിതരായിരുന്ന ഉദ്യോഗസ്ഥരിൽ നിന്ന് ആവശ്യമായ വിശദീകരണം ആരായുകയും ചെയ്തു.

ഭരണഘടനാപരമായ സാമ്പത്തിക പരിമിതികൾക്ക് വിധേയമായി സമിതി അതിന്റെ നിർദ്ദേശങ്ങൾക്കും ശുപാർശകൾക്കും രൂപം നൽകുകയും അവ ഈ റിപ്പോർട്ടിൽ ഉൾപ്പെടുത്തുകയും ചെയ്തിരിക്കുന്നു.

2015 മേയ് 13-ാം തീയതി ചേർന്ന യോഗത്തിൽ സമിതി ഈ റിപ്പോർട്ട് അംഗീകരിച്ചു.

അനൂപ് ജേക്കബ്,

ചെയർമാൻ,
വിഷയനിർണ്ണയ സമിതി XI.

തിരുവനന്തപുരം,
2015 മേയ് 13.

റിപ്പോർട്ട്

ധനാഭ്യർത്ഥന നമ്പർ XXVII—സഹകരണം

വോട്ട് ചെയ്തത് : 350,81,84,000 രൂപ

ചാർജ്ജ് ചെയ്തത് : ഇല്ല

2425-00-001-98-(06)—ജില്ലാ ഭരണം—വാടക, കരം, നികുതി

ബഡ്ജറ്റ് വിഹിതം : 20,00,000 രൂപ (നോൺ പ്ലാൻ)

1. സഹകരണ വകുപ്പിന്റെ ജനറൽ വിഭാഗം ജില്ലാ ഓഫീസുകളുടെ വാടക, കഴിഞ്ഞ വർഷങ്ങളിലെ ബഡ്ജറ്റ് വിഹിതത്തിലെ അപര്യാപ്തതകൾ 42.32 ലക്ഷം രൂപ കുടിശ്ശികയായിരിക്കുകയാണെന്ന് സമിതി മനസ്സിലാക്കുന്നു. ആയതിനാൽ ബഡ്ജറ്റ് വിഹിതത്തിനു പുറമെ 42.32 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2425-00-003-89-(04)(1)—സഹകരണ മാനേജ്മെന്റ് ഇൻസ്റ്റിറ്റ്യൂട്ടുകൾ മുതലായവയ്ക്കുള്ള സഹായം—യാത്രാ ചെലവുകൾ—യാത്രാബത്ത

ബഡ്ജറ്റ് വിഹിതം : 4,00,000 രൂപ (പ്ലാൻ)

2. സഹകരണ വകുപ്പിന്റെ പ്രവർത്തനങ്ങൾ, തെരഞ്ഞെടുപ്പ്, നൂതന കണക്കെടുപ്പ് സമ്പ്രദായം, പദ്ധതി തയ്യാറാക്കൽ, വിലയിരുത്തൽ എന്നിവ ഉൾപ്പെടെ ഭരണ സംവിധാനത്തെക്കുറിച്ചുള്ള പരിശീലനത്തിൽ പങ്കെടുക്കുന്ന ഉദ്യോഗസ്ഥർക്ക് യാത്രാചെലവ് ഇനത്തിൽ തുക അനുവദിക്കുന്നതിനായി ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമായതിനാൽ 4 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-003-89-(31)—സഹകരണ മാനേജ്മെന്റ് ഇൻസ്റ്റിറ്റ്യൂട്ടുകൾ മുതലായവയ്ക്കുള്ള സഹായം—സഹായധനം—ശമ്പളം

ബഡ്ജറ്റ് വിഹിതം : 71,00,000 രൂപ (പ്ലാൻ)

3. സഹകരണ വകുപ്പിലെ ഉദ്യോഗസ്ഥർക്ക് പരിശീലനം നൽകുന്നതിനായി ഒരു പരിശീലനകേന്ദ്രം സ്ഥാപിക്കുന്നതിനും ദേശീയ സഹകരണയൂണിയനുമായി ഉണ്ടാക്കിയ ഉടമ്പടി അനുസരിച്ച് കണ്ണൂർ സഹകരണ മാനേജ്മെന്റ് സ്ഥാപനത്തിന് അടിസ്ഥാന സൗകര്യങ്ങൾ പ്രദാനം ചെയ്യുന്നതിനുള്ള 50% വഹിക്കുന്നതിനും നിലവിലെ ബഡ്ജറ്റ് വിഹിതം അപര്യാപ്തമാണ്. ആയതിനാൽ നിലവിലെ ബഡ്ജറ്റ് വിഹിതത്തിനു പുറമെ 21 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2425-00-101-99-(06)—സഹകരണ സംഘങ്ങളുടെ ഓഡിറ്റ്—ജനറൽ—വാടക, കരം, നികുതി

ബഡ്ജറ്റ് വിഹിതം : 2,00,000 രൂപ (നോൺ പ്ലാൻ)

4. തിരുവനന്തപുരത്തുള്ള സഹകരണ സംഘം ജോയിന്റ് ഡയറക്ടറുടെ ഓഫീസിന്റെ മുൻവർഷത്തെ വാടക കുടിശ്ശിക നൽകുന്നതിനായി ബഡ്ജറ്റ് വിഹിതത്തിനു പുറമേ 1 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2425-00-101-92-(21)-(2)—ഡയറക്ടറേറ്റ് ഓഫ് കോ-ഓപ്പറേറ്റീവ് ഓഡിറ്റ്—മോട്ടോർ വാഹനങ്ങൾ—സംരക്ഷണവും അറ്റകുറ്റപ്പണികളും

ബഡ്ജറ്റ് വിഹിതം : 1,000 രൂപ (നോൺ പ്ലാൻ)

5. സഹകരണ ഓഡിറ്റ് ഡയറക്ടറേറ്റ് ഓഫീസിന്റെ ഉപയോഗത്തിനായി നൽകിയിട്ടുള്ള 2 വാഹനങ്ങളും വളരെയേറെ കാലപ്പഴക്കം ഉള്ളതായാൽ ഇവയുടെ അറ്റകുറ്റപ്പണി നടത്തി ഉപയോഗക്ഷമമാക്കുന്നതിനായി ബഡ്ജറ്റ് വിഹിതത്തിന് പുറമേ 75,000 രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2425-00-101-92-(34)—ഡയറക്ടറേറ്റ് ഓഫ് കോ-ഓപ്പറേറ്റീവ് ഓഡിറ്റ്—മറ്റ് ചെലവുകൾ

ബഡ്ജറ്റ് വിഹിതം : 1,50,000 രൂപ (നോൺ പ്ലാൻ)

6. ഓഡിറ്റ് കുടിശ്ശിക നിവാരണ പദ്ധതി 2013-ൽ ഏർപ്പെട്ടിരുന്ന നിലവിലുള്ള ജീവനക്കാർക്കും വിരമിച്ച ജീവനക്കാർക്കും പ്രതിഫലം നൽകുന്നതിന് സർക്കാർ ഭരണാനുമതി നൽകിയിരുന്നവെന്നും ടി പദ്ധതിയുമായി ബന്ധപ്പെട്ട് ആകെ 5.36 കോടി രൂപ ചെലവഴിച്ചതായും സമിതി മനസ്സിലാക്കുന്നു. ധനപുനർവിനിയോഗം വഴിയും അഡീഷണൽ ഓതറൈസേഷൻ വഴിയും രണ്ട് ഘട്ടങ്ങളിലായി ആകെ 126.05 ലക്ഷം രൂപ ഈയിനത്തിൽ നൽകിയിട്ടുണ്ട്. ആയതിനാൽ പ്രസ്തുത പ്രതിഫലത്തിന്റെ ബാക്കി നൽകുന്നതിന് നിലവിലെ ബഡ്ജറ്റ് വിഹിതത്തിനു പുറമേ 4.1005 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2425-00-107-80—പ്രാഥമിക കാർഷിക വായ്പാ സംഘങ്ങൾക്കുള്ള സഹായം

ബഡ്ജറ്റ് വിഹിതം : 8,99,60,000 രൂപ (പ്ലാൻ)

7. കേരള സഹകരണ റിസ്ക് ഫണ്ട് പദ്ധതി പ്രകാരം നൽകുന്ന ധനസഹായം കഴിഞ്ഞ രണ്ട് വർഷങ്ങളിലായി വളരെയധികം വർദ്ധിച്ചിട്ടുള്ളതിനാൽ ഈ പദ്ധതിയുടെ കോർപ്പസ് ഫണ്ടിലേക്ക് കൂടുതൽ ധനസഹായം നൽകുന്നതിനും സഹകരണ സംഘങ്ങളിലെ നിക്ഷേപങ്ങൾക്ക് ഉറപ്പ് നൽകുന്നതിനുള്ള നിക്ഷേപ ഉറപ്പ് പദ്ധതിയുടെ കോർപ്പസ് ഫണ്ടിലേക്ക് സർക്കാർ വിഹിതമായി ധനസഹായം അനുവദിക്കുന്നതിനുമായി നിലവിലെ ബഡ്ജറ്റ് വിഹിതത്തിനു പുറമേ 6 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2425-00-107-72-(33)—സഹകരണ സ്ഥാപനങ്ങളിൽ നിന്നും എടുക്കുന്ന വായ്പയുടെ കൃത്യമായ തിരിച്ചടവിന് നൽകുന്ന ഉത്തേജന പലിശ ഇളവ് പദ്ധതി/സബ്സിഡികൾ

ബഡ്ജറ്റ് വിഹിതം : 1,00,00,000 രൂപ (നോൺ പ്ലാൻ)

8. 2011-12 സാമ്പത്തിക വർഷം മുതൽ കൃത്യമായി കാർഷിക വായ്പ തിരിച്ചടയ്ക്കുന്നവർക്ക് പലിശ സബ്സിഡി നൽകുന്നതിനായി 32 കോടി രൂപ വകയിരുത്തുന്നതാണെന്ന് പ്രഖ്യാപിച്ചിരുന്നുവെങ്കിലും 2015-16-ലെ വിഹിതം ഉൾപ്പെടെ 6 കോടി രൂപ മാത്രമാണ് അനുവദിച്ചിട്ടുള്ളതെന്ന് സമിതി മനസ്സിലാക്കുന്നു. തുടർ പദ്ധതി ആയതിനാൽ ഈയിനത്തിൽ 26 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-80—ഉത്സവചന്തകൾ സംഘടിപ്പിക്കുന്നതിന് സഹകരണ സംഘങ്ങൾക്കുള്ള സഹായം

ബഡ്ജറ്റ് വിഹിതം : 15,00,00,000 രൂപ (നോൺ പ്ലാൻ)

9. 2015-16 സാമ്പത്തിക വർഷത്തിൽ കൺസ്യൂമർ ഫെഡ്റേഷൻ നേതൃത്വത്തിൽ നടത്തി വരുന്ന ഉത്സവ ചന്തകൾ സുഗമമായി നടത്തുന്നതിന് വേണ്ടി 15 കോടി രൂപ മാത്രമാണ് വകയിരുത്തിയിട്ടുള്ളത്. കൺസ്യൂമർ ഫെഡറേഷന് സർക്കാർ സബ്സിഡി യോടുകൂടി നിത്യോപയോഗ സാധനങ്ങൾ വിലയ്ക്കു നടത്തിയ ഇനത്തിൽ 115.4572 കോടി രൂപ ലഭിക്കുവാനുള്ളതിനാൽ നിലവിലെ ബഡ്ജറ്റ് വിഹിതത്തിന് പുറമെ 100.4572 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-67—മറ്റു സഹകരണ സംഘങ്ങൾക്കുള്ള സഹായം

ബഡ്ജറ്റ് വിഹിതം : 6,00,00,000 രൂപ (പ്ലാൻ)

4425-00-108-68—മറ്റു വിഭാഗത്തിൽപ്പെട്ട പലവക സഹകരണ സ്ഥാപനങ്ങൾക്കുള്ള സഹായം

ബഡ്ജറ്റ് വിഹിതം : 3,60,00,000 രൂപ (പ്ലാൻ)

6425-00-108-11—മറ്റ് സഹകരണ സംഘങ്ങൾക്കുള്ള സഹായം

ബഡ്ജറ്റ് വിഹിതം : 2,40,00,000 രൂപ (പ്ലാൻ)

10. അച്ചടി സംഘങ്ങളുടെ പുനരുദ്ധാരണത്തിനും നവീകരണത്തിനുമായി സബ്സിഡി/ഓഹരി സഹായം, ചെറുകിട വ്യവസായം ആരംഭിക്കുന്നതിനായി വനിതാ സഹകരണ സംഘങ്ങൾക്കുള്ള സഹായം, സഹകരണ സംഘങ്ങൾ നടപ്പിലാക്കിവരുന്ന മാലിന്യനിർമ്മാർജ്ജന പദ്ധതികൾക്കുള്ള സഹായം എന്നീ പുതിയ പദ്ധതികൾക്ക് ധനസഹായം അനുവദിക്കുന്നതിനായി നിലവിലെ ബഡ്ജറ്റ് വിഹിതം അപര്യാപ്തമാണ്. ആയതിനാൽ സബ്സിഡിയിനത്തിൽ 2 കോടി രൂപയും ഓഹരിയിനത്തിൽ 1 കോടി രൂപയും വായ്പയിനത്തിൽ 1 കോടി രൂപയും അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-51—പ്രാഥമിക കാർഷിക ക്രെഡിറ്റ് സംഘങ്ങൾ, പ്രാഥമിക സംഘങ്ങൾ, മൊത്തവില സ്റ്റോറുകൾ, ഫെഡറേഷനുകൾ തുടങ്ങിയവയ്ക്കുള്ള സഹായം (എൻ.സി.ഡി.സി. പദ്ധതി)

ബഡ്ജറ്റ് വിഹിതം : 1,000 രൂപ (പ്ലാൻ)

4425-00-108-42—പ്രാഥമിക കാർഷിക ക്രെഡിറ്റ് സംഘങ്ങൾ, പ്രാഥമിക സംഘങ്ങൾ, മൊത്തവില സ്റ്റോറുകൾ, ഫെഡറേഷനുകൾ തുടങ്ങിയവയ്ക്കുള്ള സഹായം (എൻ.സി.ഡി.സി. പദ്ധതി)

ബഡ്ജറ്റ് വിഹിതം : 8,63,99,000 രൂപ (പ്ലാൻ)

6425-00-108-19—പ്രാഥമിക കാർഷിക സഹകരണ സംഘങ്ങൾ, പ്രാഥമിക സംഘങ്ങൾ, മൊത്തവില സ്റ്റോറുകൾ, ഫെഡറേഷനുകൾ എന്നിവയ്ക്കുള്ള സഹായം (എൻ.സി. ഡി. സി. പദ്ധതി)

ബഡ്ജറ്റ് വിഹിതം : 9,36,00,000 രൂപ (പ്ലാൻ)

11. ആശുപത്രി സഹകരണ സംഘങ്ങൾ, ലേബർ കോൺട്രാക്ട് സഹകരണ സംഘങ്ങൾ, കൺസ്യൂമർ സഹകരണ സംഘങ്ങൾ, പട്ടികജാതി/പട്ടികവർഗ്ഗ സഹകരണ സംഘങ്ങൾ മുതലായവയ്ക്ക് ധനസഹായം നൽകുന്ന പ്രസ്തുത പദ്ധതി പ്രകാരം 3900 ലക്ഷം രൂപ വകയിരുത്തണമെന്ന് അപേക്ഷിച്ചിരുന്നവെങ്കിലും 1800 ലക്ഷം രൂപ മാത്രമാണ് ഓഹരി, വായ്പ ഇനങ്ങളിൽ അനുവദിച്ചിട്ടുള്ളത് എന്ന് സമിതി മനസ്സിലാക്കുന്നു. എൻ. സി. ഡി. സി. ധനസഹായം ലഭിച്ചതും വിവിധ ഘട്ടങ്ങളിലായി പൂർത്തീകരിച്ചു വരുന്നതുമായ പ്രോജക്ടുകൾക്ക് രണ്ടാം ഗഡു ധനസഹായം അനുവദിക്കുന്നതിനും 2015-16 സാമ്പത്തിക വർഷത്തിൽ പുതുതായി സംഘങ്ങൾക്ക് ധനസഹായം അനുവദിക്കുന്നതിനും നിലവിലെ ബഡ്ജറ്റ് വിഹിതം അപര്യാപ്തമായതിനാൽ പ്രസ്തുത പദ്ധതിയിനത്തിൽ ആകെ 2100 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-47-(31)—പ്രൊഫഷണൽ എഡ്യൂക്കേഷൻ വേണ്ടിയുള്ള സഹകരണ അക്കാഡമികളുടെ ധനസഹായം—സഹായധനം—ശമ്പളം

ബഡ്ജറ്റ് വിഹിതം : 3,05,10,000 രൂപ (നോൺ പ്ലാൻ)

12. കേപ്പിന് ധനസഹായം നൽകുന്നതിനായി സഹകരണ സ്ഥാപനങ്ങളിൽ നിന്നും ഷേറി ഫിക്സ്ഡ് ഡെപ്പോസിറ്റ് പദ്ധതി നിക്ഷേപം നടത്തുന്നതിനും പ്രസ്തുത നിക്ഷേപ തുകയുടെ 25% ഗ്രാന്റായി കേപ്പിന് സർക്കാർ നൽകുന്നതിനും വ്യവസ്ഥയുണ്ടായിരുന്നു. ഈയിനത്തിൽ കേപ്പിന് ബാക്കി നൽകാനുണ്ടായിരുന്ന 32.69 കോടി രൂപയിൽ ബഡ്ജറ്റ് വിഹിതത്തിന് പുറമെ 29.639 കോടി രൂപ നടപ്പുസാമ്പത്തികവർഷം വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-47-(35)—പ്രൊഫഷണൽ എഡ്യൂക്കേഷനുവേണ്ടിയുള്ള സഹകരണ അക്കാഡമികളുടെ ധനസഹായം—മുലധന ആസൂത്രണ ക്രമീകരണത്തിനുള്ള സഹായധനം

ബഡ്ജറ്റ് വിഹിതം : 8,50,00,000 രൂപ (പ്ലാൻ)

13. നിർമ്മാണ പ്രവർത്തനങ്ങൾ പുരോഗമിച്ചു വരുന്ന മുട്ടത്തറയിലെയും വടക്കാഞ്ചേരിയിലെയും എഞ്ചിനീയറിംഗ് കോളേജുകളുടെ നിർമ്മാണ പ്രവർത്തനം പൂർത്തിയാക്കുന്നതിന് നിലവിലെ ബഡ്ജറ്റ് വിഹിതം അപര്യാപ്തമാണ്. ആയതിനാൽ ബഡ്ജറ്റ് വിഹിതത്തിന് പുറമെ 10 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

4425-00-001-99—സഹകരണ ആസ്ഥാനവും മറ്റ് സ്ഥാപനങ്ങളും

ബഡ്ജറ്റ് വിഹിതം : 3,00,00,000 രൂപ (പ്ലാൻ)

14. സഹകരണ വകുപ്പിന് ആസ്ഥാന മന്ദിരം പണിയുന്നതിന് ലഭിച്ച സമലത്ത് നിർമ്മാണ പ്രവർത്തനങ്ങൾ നടന്നു വരികയാണ്. 2014-15 സാമ്പത്തിക വർഷം 20 കോടി രൂപ വകയിരുത്തണമെന്ന് അപേക്ഷിച്ചിരുന്നുവെങ്കിലും 4425-00-001-99 എന്ന ശീർഷകത്തിൽ 3 കോടി രൂപ മാത്രമാണ് വകയിരുത്തിയിരുന്നത്. 27-3-2015-ലെ ജി.ഒ.(ആർറ്റി.)നമ്പർ 2856/2015/ഫിൻ. ഉത്തരവ് പ്രകാരം 2425-001-87 എന്ന സബ്സിഡി ശീർഷകം അനുവദിക്കുകയും 28-3-2015-ലെ ജി.ഒ.(ആർറ്റി.) നമ്പർ 2892/2015/ഫിൻ. ഉത്തരവ് പ്രകാരം 3 കോടി രൂപ സബ്സിഡി ശീർഷകത്തിലേക്ക് മാറ്റുകയും ചെയ്തതായി സമിതി മനസ്സിലാക്കുന്നു. ആയതിനാൽ ആകെ ആവശ്യപ്പെട്ട 20 കോടി രൂപയിൽ 6 കോടി രൂപ കഴിച്ചുള്ള തുകയായ 14 കോടി രൂപയും ഈ സാമ്പത്തിക വർഷം വകയിരുത്തിയിരിക്കുന്ന 3 കോടി രൂപയും ഉൾപ്പെടെ ആകെ 17 കോടി രൂപ 2425-001-87 എന്ന ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

4425-00-107-99-(02)—അപ്പക്സ് ബാങ്കുകൾ, സെൻട്രൽ ബാങ്കുകൾ, നിക്ഷേപങ്ങൾ (കേന്ദ്ര വിഹിതം 100%)

ബഡ്ജറ്റ് വിഹിതം : ഇല്ല

15. 2015-2016 സാമ്പത്തികവർഷത്തേക്ക് തുക (ടോക്കൺ പ്രൊവിഷൻ) വകയിരുത്തിയിട്ടില്ല. പ്രസ്തുത പദ്ധതിപ്രകാരം കേരള സംസ്ഥാന സഹകരണ കാർഷിക ഗ്രാമവികസന ബാങ്കിന് 4 കോടി രൂപയുടെ സഹായം അനുവദിക്കുന്നതിന് 2014-15-ൽ സർക്കാർ അനുമതി ലഭിച്ചുവെങ്കിലും തുക എസ്.ഡി.ജി. മുഖേന വകയിരുത്താത്തതിനാൽ ബാങ്കിന് തുക അനുവദിക്കുവാൻ കഴിഞ്ഞില്ല. ആയതിനാൽ 2015-16 സാമ്പത്തിക വർഷത്തെ ബഡ്ജറ്റിൽ 4 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

4425-00-107-98-(02)—സർവ്വീസ് സഹകരണ സംഘങ്ങൾ നിക്ഷേപങ്ങൾ
(കേന്ദ്ര വിഹിതം 100%)

ബഡ്ജറ്റ് വിഹിതം : ഇല്ല

4425-00-107-97-(02)—പ്രാഥമിക ഭൂപണയ ബാങ്കുകൾ നിക്ഷേപങ്ങൾ (കേന്ദ്രവിഹിതം
100%)

ബഡ്ജറ്റ് വിഹിതം : ഇല്ല

16. 2015-16 സാമ്പത്തിക വർഷം തുക (ടോക്കൺ പ്രൊവിഷൻ) വകയിരുത്തി
യിട്ടില്ല. ആയത് വകയിരുത്തണമെന്ന് സമിതി ശുപാർശ ചെയ്യുന്നു.

4425-00-107-89—പ്രാഥമിക കാർഷിക സംഘങ്ങൾക്ക് ഓഹരി മൂലധനം

ബഡ്ജറ്റ് വിഹിതം : 6,74,70,000 രൂപ (പ്ലാൻ)

17. ബാങ്കുകളുടെ സി.ആർ.എ.ആർ. നിലവാരം വർദ്ധിപ്പിക്കുന്നതിനും ഓഹരി മൂലധന അടിസ്ഥാനം ശക്തിപ്പെടുത്തുന്നതിനുമായി ജില്ലാ സഹകരണ ബാങ്കുകൾക്കും പി.സി.എ.ആർ.ഡി.ബി.കൾക്കും അർബൻ ബാങ്കുകൾക്കും നൽകുന്ന ഓഹരി മൂലധന സഹായം അനുവദിക്കുന്നതിനും 2015-2016 വർഷത്തിൽ പ്രഖ്യാപിച്ച പുതിയ പദ്ധതികളായ ബയോഗ്യാസ് പ്ലാന്റുകൾ സ്ഥാപിക്കുന്നതിന് അംഗങ്ങൾ സംഘങ്ങളിൽ നിന്ന് എടുത്തിട്ടുള്ള വായ്പയുടെ പലിശ തിരിച്ചു നൽകുന്നതിനുള്ള സഹായം അനുവദിക്കുന്നതിനും വേനങ്ങളിൽ സൗരോർജ്ജ പ്ലാന്റുകൾ സ്ഥാപിക്കുന്നതിന് വായ്പാ പലിശയുടെ ഒരു ഭാഗം തിരികെ നൽകുന്നതിനായി സൊസൈറ്റികൾക്കുള്ള സഹായം അനുവദിക്കുന്നതിനും സ്വയംസഹായ സംഘങ്ങളിലൂടെ കാർഷിക സംസ്കരണ യൂണിറ്റുകൾ സ്ഥാപിക്കുന്നതിന് പ്രാഥമിക കാർഷിക സംഘങ്ങൾക്ക് സഹായം അനുവദിക്കുന്നതിനുമായി ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ ബഡ്ജറ്റ് വിഹിതത്തിന് പുറമെ 8 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

4425-00-107-86—കേരള സംസ്ഥാന സഹകരണ ബാങ്കിനുള്ള ഓഹരി മൂലധന വിഹിതം

ബഡ്ജറ്റ് വിഹിതം : ഇല്ല

18. സംസ്ഥാന സഹകരണ ബാങ്കിന്റെ മൂലധന പര്യാപ്ത നിശ്ചിത ശതമാനം പാലിക്കുന്നതിനായി സർക്കാർ അനുവദിച്ച ധനസഹായ തുക വിനിയോഗിക്കുന്നതിന് തത്തുല്യമായ നിക്ഷേപം സഹകരണ ബാങ്കുകൾ ട്രഷറിയിൽ നിക്ഷേപിക്കണമെന്ന് സർക്കാർ നിർദ്ദേശിച്ചിട്ടുള്ളതിനാൽ 2015-16 വർഷത്തിൽ ടി തുക ട്രഷറിയിൽ നിക്ഷേപിക്കുന്നതിനായി 70 കോടി രൂപ ബഡ്ജറ്റിൽ വകയിരുത്തണമെന്ന് സമിതി ശുപാർശ ചെയ്യുന്നു.

4425-00-107-85—ജില്ലാ സഹകരണ ബാങ്കുകൾക്കുവേണ്ടിയുള്ള ഓഹരിമൂലധന വിതരണം

ബഡ്ജറ്റ് വിഹിതം : ഇല്ല

19. സംസ്ഥാന സഹകരണ ബാങ്കിന്റെയും ജില്ലാ സഹകരണ ബാങ്കുകളുടെയും മൂലധന പര്യാപ്തത നിശ്ചിത ശതമാനം പാലിക്കുന്നതിനായി സർക്കാർ അനുവദിച്ച ധനസഹായ തുക നൽകുന്നതിന് തത്തുല്യമായ നിക്ഷേപം സഹകരണ ബാങ്കുകൾ ട്രഷറിയിൽ നിക്ഷേപിക്കണമെന്ന് സർക്കാർ നിർദ്ദേശിച്ചതിന്റെ അടിസ്ഥാനത്തിൽ ട്രഷറിയിൽ നിക്ഷേപിച്ച തുകയായ 106.399 കോടി രൂപ മാത്രമാണ് സർക്കാർ പിൻവലിച്ച് നൽകിയിട്ടുള്ളത്. 2015-16 വർഷത്തിൽ ബാക്കി തുക ട്രഷറിയിൽ നിക്ഷേപിക്കുന്നതു് ജില്ലാ ബാങ്കുകൾക്ക് നൽകുന്നതിനായി ബാക്കി തുകയായ 23.1010 കോടി രൂപ 2015-16 വർഷം ബഡ്ജറ്റിൽ വകയിരുത്തണമെന്ന് സമിതി ശുപാർശ ചെയ്യുന്നു.

4425-00-108-71—പ്രാഥമിക കാർഷിക വായ്പാ സഹകരണ സംഘങ്ങളുടെ സംയോജിത വികസനം

ബഡ്ജറ്റ് വിഹിതം : 7,50,00,000 രൂപ (പ്ലാൻ)

20. തൃശ്ശൂർ, പാലക്കാട് ജില്ലകളിൽ ഐ.സി.ഡി.പി.യുടെ രണ്ടാംഘട്ട പ്രവർത്തനങ്ങൾക്കായി 2.50 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

6425-00-107-72—പ്രാഥമിക കാർഷിക വായ്പാ സഹകരണ സംഘങ്ങൾക്കുള്ള ധനസഹായം

ബഡ്ജറ്റ് വിഹിതം : 6,74,70,000 രൂപ (പ്ലാൻ)

21. 2015-2016 സാമ്പത്തിക വർഷത്തിൽ പ്രഖ്യാപിച്ച പുതിയ പദ്ധതികളായ ബയോഗ്യാസ് പ്ലാന്റുകൾ സ്ഥാപിക്കുന്നതിന് സൊസൈറ്റികൾ എടുത്ത വായ്പയുടെ പലിശ തിരിച്ചനൽകുന്നതിനുള്ള സഹായം അനുവദിക്കുന്നതിനും ഭവനങ്ങളിൽ സൗരോർജ്ജ പ്ലാന്റുകൾ സ്ഥാപിക്കുന്നതിന് വായ്പാ പലിശയുടെ ഒരു ഭാഗം തിരികെ നൽകുന്നതിനായി സൊസൈറ്റികൾക്കുള്ള സഹായം അനുവദിക്കുന്നതിനും സ്വയംസഹായ സംഘങ്ങളിലൂടെ കാർഷിക സംസ്കരണ യൂണിറ്റുകൾ സ്ഥാപിക്കുന്നതിന് ഓഹരികളായോ സബ്സിഡിയായോ പ്രാഥമിക കാർഷിക സംഘങ്ങൾക്ക് സഹായം അനുവദിക്കുന്നതിനും നിലവിലുള്ള ബഡ്ജറ്റ് വിഹിതം അപര്യാപ്തമാണ്. ആയതിനാൽ നിലവിലുള്ള ബഡ്ജറ്റ് വിഹിതത്തിന് പുറമെ 1 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

6425-00-108-74—സംയോജിത സഹകരണ വികസന പദ്ധതി (എൻ.സി.ഡി.സി. സഹായം)

ബഡ്ജറ്റ് വിഹിതം : 5,00,00,000 രൂപ (പ്ലാൻ)

22. നിലവിലെ ബഡ്ജറ്റ് വിഹിതം അപര്യാപ്തമായതിനാൽ തൃശ്ശൂർ, പാലക്കാട് ജില്ലകളിൽ ഐ. സി. ഡി. പി.യുടെ രണ്ടാംഘട്ട പ്രവർത്തനങ്ങൾക്കായി 2.50 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

6425-00-108-10—നബാർഡിന്റെ ആർ.ഐ.ഡി.എഫിനു കീഴിൽ സഹകരണ സംഘങ്ങൾക്കുള്ള വായ്പകൾ

ബഡ്ജറ്റ് വിഹിതം : 7,00,00,000 രൂപ (പ്ലാൻ)

23. സഹകരണ ആശ്രമത്തിന് നബാർഡ് 2014-15 വർഷം അനുവദിച്ച തുകയുടെ രണ്ടാം ഗഡു അനുവദിക്കുന്നതിന് 2015-16-ൽ അനുവദിച്ചിട്ടുള്ള ഏഴ് കോടി രൂപ അപര്യാപ്തമായതിനാൽ 3 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

ബഡ്ജറ്റ് പ്രഖ്യാപനങ്ങൾ

2014-15 സാമ്പത്തിക വർഷത്തെ ബഡ്ജറ്റ് പ്രസംഗത്തിൽ ഉൾപ്പെടുത്തിയിരുന്ന താഴെപ്പറയുന്ന പദ്ധതികൾക്കായി പുതിയ ശീർഷകം നൽകുകയും തുക വകയിരുത്തുകയും ചെയ്യേണ്ടതാണെന്ന് സമിതിയുടെ ധനാഭ്യർത്ഥനകളുടെ പരിശോധന സംബന്ധിച്ച നാലാമത് റിപ്പോർട്ടിലൂടെ ശുപാർശ ചെയ്തിരുന്നു. എന്നാൽ 2014-15 വർഷം തുക വകയിരുത്തുകയുണ്ടായില്ല. ആയതിനാൽ 2015-16 സാമ്പത്തിക വർഷത്തെ ബഡ്ജറ്റിൽ പുതിയ ശീർഷകം നൽകി തുക വകയിരുത്തണമെന്ന് സമിതി വീണ്ടും ശുപാർശ ചെയ്യുന്നു.

കാർഷികോൽപ്പന്ന വിപണനത്തിന് സംഘങ്ങൾക്ക് 5 ലക്ഷം രൂപ വരെ പലിശ രഹിത വായ്പ.

24. കാർഷികോൽപ്പന്നങ്ങൾ കർഷകർക്കും ഉപഭോക്താക്കൾക്കും പ്രയോജനപ്രദമാകുവാനും വിപണനം നടത്തുന്നതിന് വികസന ബ്ലോക്കുകൾതോറും കാർഷിക സഹകരണ സംഘങ്ങൾ രൂപീകരിക്കുമെന്നും ഇത്തരം സംഘങ്ങൾക്ക് അടിസ്ഥാന സൗകര്യങ്ങൾ ഒരുക്കുന്നതിനും കാർഷികോൽപ്പന്നങ്ങൾ സമാഹരിക്കുന്നതിനും അവ ഗുണമേന്മ നഷ്ടപ്പെടാതെ സമയബന്ധിതമായി വിപണിയിലെത്തിച്ച് വിപണനം നടത്തുന്നതിനും 5 ലക്ഷം രൂപ വരെ 3 വർഷത്തേക്ക് പലിശരഹിത വായ്പ നൽകുമെന്ന് 2014-15-ലെ ബഡ്ജറ്റിൽ പ്രഖ്യാപിക്കുകയും ആയതിന് ഭരണാനുമതി ലഭിക്കുകയും ചെയ്തിട്ടുണ്ടെന്നും ആയതിലേക്ക് 10 കോടി രൂപ വകയിരുത്തുന്നതാണെന്ന് 2014-15-ലെ ബഡ്ജറ്റിൽ പ്രഖ്യാപിക്കുകയും ചെയ്തിട്ടുള്ളതായി സമിതി മനസ്സിലാക്കുന്നു. ഈ സാഹചര്യത്തിൽ ടി തുക നടപ്പുസാമ്പത്തിക വർഷം പുതിയ ശീർഷകം നൽകി വകയിരുത്തണമെന്ന് സമിതി ശുപാർശ ചെയ്യുന്നു.

കേരള സംസ്ഥാന സഹകരണ വിപണന ഫെഡറേഷൻ

25. മാർക്കറ്റ് ഫെഡിന് 35 കോടി രൂപ 2014-15 വർഷത്തെ ബഡ്ജറ്റിൽ ഉൾപ്പെടുത്തിയതായി പ്രഖ്യാപിച്ചിരുന്നുവെങ്കിലും തുക വകയിരുത്തിയിട്ടില്ലാത്തതിനാൽ ടി തുക 2015-16 സാമ്പത്തിക വർഷം പുതിയ ശീർഷകം നൽകി വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XXX—ഭക്ഷ്യം

വോട്ട് ചെയ്തത് : 834,89,29,000 രൂപ

ചാർജ് ചെയ്തത് : ഇല്ല

2408-01-004-99—കൗൺസിൽ ഫോർ ഫുഡ് റിസർച്ച് ആന്റ് ഡെവലപ്മെന്റ് ബഡ്ജറ്റ് വിഹിതം : 5,50,00,000 രൂപ (പ്ലാൻ)

26. പത്തനംതിട്ട ജില്ലയിലെ കോന്നി ആസ്ഥാനമാക്കി പ്രവർത്തിക്കുന്ന ഭക്ഷ്യ ഗവേഷണ വികസന കൗൺസിലിനോട് അനുബന്ധിച്ചുള്ള ഭക്ഷ്യ ഗുണനിലവാര നിരീക്ഷണ ലബോറട്ടറിയുടെ ശാക്തീകരണം, ഔഷധ പരിശോധന ലബോറട്ടറി സ്ഥാപിക്കൽ, എറണാകുളത്ത് ശീതീകരണ സംഭരണിയും പച്ചക്കറി-പഴവർഗ്ഗങ്ങളുടെ നിർമ്മാണികരണ യൂണിറ്റും സ്ഥാപിക്കൽ എന്നിവയ്ക്കു വേണ്ടിയാണ് നടപ്പുസാമ്പത്തിക വർഷം ഈ ശീർഷകത്തിൽ തുക വകകൊള്ളിച്ചിരിക്കുന്നത്. സ്കൂൾ ഓഫ് ഫുഡ് ബിസിനസ് മാനേജ്മെന്റ്, ഫുഡ് പാർക്ക്, പച്ചക്കറി-പഴവർഗ്ഗങ്ങളുടെ നിർമ്മാണികരണ യൂണിറ്റ് എന്നിവയുടെ പ്രവർത്തനങ്ങൾക്കായി നിലവിലെ ബഡ്ജറ്റ് വിഹിതം അപര്യാപ്തമാണ്. ആയതിനാൽ നിലവിലെ ബഡ്ജറ്റ് വിഹിതത്തിന് പുറമേ 14.65 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2408-01-101-98-(33)—റേഷൻ അരിയുടെയും ഗോതമ്പിന്റെയും വിലയില്ലാത്ത അന്തരം ഫുഡ് കോർപ്പറേഷന് മടക്കിക്കൊടുക്കൽ—സബ്സിഡികൾ

ബഡ്ജറ്റ് വിഹിതം : 449,57,00,000 രൂപ (നോൺ പ്ലാൻ)

27. 2015-2016 സാമ്പത്തികവർഷം ഭക്ഷ്യ സബ്സിഡി നൽകുന്നതിന് 438.24 കോടി രൂപയും റേഷൻ മൊത്ത/ചില്ലറ വ്യാപാരികളുടെ കമ്മീഷൻ നൽകുന്നതിനായി 97.78 കോടി രൂപയും 2014-15 സാമ്പത്തിക വർഷം റേഷൻ വ്യാപാരികൾക്കുള്ള പ്രതീക്ഷിത കുടിശ്ശിക നൽകുന്നതിന് 31.85 കോടി രൂപയും 2014-15 സാമ്പത്തിക വർഷം സപ്ലൈകോയ്ക്കുള്ള കുടിശ്ശിക നൽകുന്നതിന് 30.49 കോടി രൂപയും ഉൾപ്പെടെ ആകെ 598.36 കോടി രൂപ ആവശ്യമുള്ളതായി സമിതി മനസ്സിലാക്കുന്നു. ആയതിനാൽ നിലവിലെ ബഡ്ജറ്റ് വിഹിതത്തിന് പുറമേ 148.79 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2408-01-101-96-(33)—കേരള സംസ്ഥാന സിവിൽ സപ്ലൈസ് കോർപ്പറേഷനും മറ്റ് ഏജൻസികളുംവഴി നെല്ല് സംഭരിക്കൽ—സബ്സിഡികൾ

ബഡ്ജറ്റ് വിഹിതം : 190,00,00,000 രൂപ (നോൺ പ്ലാൻ)

28. നെല്ലുൽപ്പാദനം മെച്ചപ്പെടുത്തിനാലും നെല്ലിന്റെ സംഭരണവില രാജ്യത്തെ ഏറ്റവും മികച്ചതായതിനാലും 2015-16 സാമ്പത്തിക വർഷം സംഭരണം കൂടുതൽ പ്രതീക്ഷിക്കുന്നു. 2015-16 സാമ്പത്തിക വർഷത്തിൽ ഏകദേശം 5.5 ലക്ഷം മെട്രിക് ടൺ നെല്ല് സംഭരിക്കുമെന്ന് പ്രതീക്ഷിക്കുന്നു. നെല്ലിന്റെ സംഭരണവില കിലോഗ്രാമിന് 19 രൂപയാണ്. ഇതിൽ കിലോഗ്രാമിന് 5 രൂപ 40 പൈസ നിരക്കിൽ സംസ്ഥാന വിഹിതമായി നൽകിയാണ് നെല്ല് സംഭരണം നടത്തുന്നത്. 2014-15 സാമ്പത്തിക വർഷം നെല്ല് സംഭരിച്ച വകയിൽ 210 കോടി രൂപ സപ്ലൈകോയ്ക്ക് നൽകവാനുണ്ട്. ആകെ 507 കോടി രൂപ ഈ ശീർഷകത്തിൽ ആവശ്യമുണ്ടെന്ന് സമിതി മനസ്സിലാക്കുന്നു. 2015-16 സാമ്പത്തിക വർഷത്തെ ബഡ്ജറ്റ് പ്രസംഗത്തിൽ പ്രസ്തുത പദ്ധതിക്കായി 300 കോടി രൂപ വകയിരുത്തുന്നതായി പ്രഖ്യാപിച്ചിരുന്നവെങ്കിലും ആകെ 190 കോടി രൂപ മാത്രമാണ് ബഡ്ജറ്റ് വിഹിതമായി വകയിരുത്തിയിരിക്കുന്നത്. ആയതിനാൽ പ്രസ്തുത പദ്ധതിക്കായി 317 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2408-01-101-95-(34)—അന്യോദയ അന്നയോജന പദ്ധതി നടപ്പിലാക്കുന്നതിനുവേണ്ട ഭക്ഷ്യധാന്യങ്ങൾ വിതരണത്തിനെത്തിക്കുന്നതിനുള്ള ട്രാൻസ്പോർട്ടേഷൻ ചെലവും—മറ്റ് ചെലവുകളും

ബഡ്ജറ്റ് വിഹിതം : 12,00,00,000 രൂപ (നോൺ പ്ലാൻ)

29. പ്രസ്തുത പദ്ധതി പ്രകാരം കേന്ദ്രസർക്കാരിൽനിന്ന് ലഭ്യമാകുന്ന ഭക്ഷ്യധാന്യങ്ങളുടെ വിതരണത്തിനുള്ള കടത്തുകൂലി, കൈകാര്യച്ചെലവ് മുതലായവ സംസ്ഥാന സർക്കാരാണ് വഹിക്കുന്നത്. ഇതിനുപുറമെ റേഷൻ ഷിപ്പർ വ്യാപാരികളുടെ കമ്മീഷൻ ക്വിന്റലിന് പരമാവധി 100 രൂപയായി വർദ്ധിപ്പിച്ചിട്ടുണ്ട്. 2,50,260 മെട്രിക് ടൺ അരിയാണ് ഒരു വർഷം അനുവദിക്കുന്നത്. ഇതുപ്രകാരം 2015-16 സാമ്പത്തിക വർഷം റേഷൻ മൊത്തവ്യാപാരികൾക്ക് 9,40,56,000 രൂപയും റേഷൻ ഷിപ്പർ വ്യാപാരികൾക്ക് 20,64,65,000 രൂപയും കമ്മീഷൻ ഇനത്തിൽ നൽകേണ്ടതുണ്ട്. കൂടാതെ 14,20,23,000 രൂപ മുൻവർഷത്തെ കടിശ്ശികയായും നൽകേണ്ടതുണ്ട്. എ.എ.വൈ. പദ്ധതിക്കായി ആകെ ലഭിക്കേണ്ട 44,25,44 കോടി രൂപയിൽ 12 കോടി രൂപ മാത്രമാണ് ബഡ്ജറ്റ് വിഹിതമായി വകയിരുത്തിയിരിക്കുന്നത്. ആയതിനാൽ ബഡ്ജറ്റ് വിഹിതത്തിനു പുറമെ 32,25,44 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2408-01-102-99-(33)—കേരള സ്റ്റേറ്റ് സിവിൽ സപ്ലൈസ് കോർപ്പറേഷൻ
ലിമിറ്റഡിലേക്ക് മാർക്കറ്റ് ഇന്റർവെൻഷൻ പ്രവർത്തനങ്ങൾക്കുള്ള
ഗ്രാന്റ്—സബ്സിഡികൾ

ബഡ്ജറ്റ് വിഹിതം : 65,00,00,000 രൂപ (നോൺ പ്ലാൻ)

30. കമ്പോളത്തിലെ അവശ്യവസ്തുക്കളുടെ വിലനിയന്ത്രണം നടത്തുന്നതിനായി സിവിൽ സപ്ലൈസ് കോർപ്പറേഷൻ മാവേലി സ്റ്റോറുകൾ, ലാഭം മാർക്കറ്റുകൾ, ശബരി സൂപ്പർ മാർക്കറ്റുകൾ, ശബരി സ്റ്റോറുകൾ, ഹൈപ്പർ മാർക്കറ്റുകൾ, ചില്ലറ മരുന്ന് വിൽപ്പന ശാലകൾ തുടങ്ങിയവ നടത്തിവരുന്നു. ഇതിനായി 70 കോടി രൂപയാണ് കഴിഞ്ഞ സാമ്പത്തിക വർഷം അനുവദിച്ചിരുന്നത്. വിപണി ഇടപെടൽ പദ്ധതിക്ക് പ്രതിമാസം ശരാശരി 30 കോടി രൂപയും ഓണക്കലത്ത് ബി.പി.എൽ. കിറ്റ് വിതരണത്തിനായി ഏകദേശം 20 കോടി രൂപയും ചെലവ് പ്രതീക്ഷിക്കുന്നു. ആയതിനാൽ പ്രസ്തുത ഇനത്തിൽ 386 കോടി രൂപ ലഭ്യമായാൽ മാത്രമേ പദ്ധതി വിജയകരമായി മുന്നോട്ടു കൊണ്ടുപോകാൻ കഴിയുകയുള്ളൂവെന്ന് സമിതി വിലയിരുത്തുന്നു. 2015-16 സാമ്പത്തിക വർഷത്തെ ബഡ്ജറ്റ് പ്രസംഗത്തിൽ ടി പദ്ധതിക്കായി 100 കോടി രൂപ വകയിരുത്തുന്നതായി പ്രഖ്യാപിച്ചിരുന്നവെങ്കിലും ആകെ 65 കോടി രൂപ മാത്രമാണ് പ്രസ്തുത ശീർഷകത്തിൽ വകയിരുത്തിയിട്ടുള്ളത്. ആയതിനാൽ ബഡ്ജറ്റ് വിഹിതത്തിന് പുറമേ 321 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

4408-01-101-95—റേഷൻ കാർഡ് പുതുക്കൽ

ബഡ്ജറ്റ് വിഹിതം : 1,00,00,000 രൂപ (നോൺ പ്ലാൻ)

31. ദേശീയ ഭക്ഷ്യ സുരക്ഷാനിയമം, 2013 നടപ്പിലാക്കുന്നതുമായി ബന്ധപ്പെട്ട് നിലവിലെ റേഷൻ കാർഡുകൾ പുതുക്കുന്നതിനായി 33 കോടി രൂപയുടെ ഭരണാനുമതി 2014-15 സാമ്പത്തിക വർഷം ലഭ്യമായിരുന്നു. 2014-15 സാമ്പത്തിക വർഷം പ്രസ്തുത ശീർഷകത്തിൽ ആകെ അനുവദിച്ച 13 കോടി രൂപയിൽ 12 കോടി രൂപ നിലവിലെ റേഷൻ കാർഡുകൾ പുതുക്കുന്നതിനായി വിനിയോഗിക്കുകയും ബാക്കി 1 കോടി രൂപ റേഷൻ കാർഡുകൾ അച്ചടിച്ചുനൽകിയ വകയിൽ സി-ഡിറ്റിന നൽകാനുള്ള കടിശ്ശിക നൽകുന്നതിനായി വിനിയോഗിക്കുകയും ചെയ്തു. ഭരണാനുമതി ലഭിച്ച 33 കോടി രൂപയിൽ 2014-15 സാമ്പത്തിക വർഷം ലഭ്യമായ 12 കോടി രൂപയും 2015-16 സാമ്പത്തിക വർഷം വകയിരുത്തിയിട്ടുള്ള 1 കോടി രൂപയും ഉൾപ്പെടെ 13 കോടി രൂപ മാത്രമാണ് ആകെ ലഭ്യമായിട്ടുള്ളത്. ആയതിനാൽ ബാക്കി 20 കോടി രൂപ അനുവദിച്ച് കിട്ടേണ്ടതുണ്ട്.

32. റേഷൻ കാർഡ് പുതുക്കലുമായി ബന്ധപ്പെട്ട് ഫോട്ടോ ക്യാമ്പുകൾ സംഘടിപ്പിക്കൽ, മൊബൈൽ ഫോട്ടോയൂണിറ്റ്, റേഷൻ കാർഡുകൾ അച്ചടിച്ച് ലാമിനേറ്റ് ചെയ്ത് ഓഫീസുകളിൽ എത്തിക്കുന്നതിനുള്ള ചെലവ്, ഡാറ്റാ എൻട്രി, സോഷ്യൽ ഓഡിറ്റിംഗ്, പരസ്യം, സി-ഡിറ്റ്/കെൽട്രോൺ എന്നിവയ്ക്കുള്ള കിടപ്പുക തുടങ്ങിയ ഇനങ്ങളിലായി ആകെ 28.2402 കോടി രൂപയും ഭരണാനുമതി ലഭിച്ച 33 കോടി രൂപയിൽ ബാക്കി ലഭിക്കുവാനുള്ള 20 കോടി രൂപയും ഉൾപ്പെടെ ആകെ 48.2402 കോടി രൂപ ബഡ്ജറ്റ് വിഹിതത്തിന് പുറമേ വകയിരുത്തണമെന്ന് സമിതി ശുപാർശ ചെയ്യുന്നു.

തിരുവനന്തപുരം,
2015 മേയ് 13.

അനൗപ് ജേക്കബ്,
ചെയർമാൻ,
വിഷയനിർണ്ണയ സമിതി XI.